७ अजय शर्मा 


झे एक बात अक्सर महसूस 
मनु होती है कि अगर विज्ञान की 

दृष्टि से देखा जाए तो हमारे 
रोज़मर्रा के हर काम या अनुभव का 
कोई न कोई रोचक पहलू ज़रूर होता 
है। पर शायद नवीनता और मौलिकता 
में ही रोचकता तलाशने की हमारी 
प्रवृत्ति इतनी बलवती होती है कि आम 
अनुभवों की खास बातों पर हमारी 
नज़र भूले-भटके ही पड़ती है। उबलते 
पानी जैसी आम चीज़ को ही लें। रसोई 

में आप रोज़ाना दसियों बार पानी 
उबालते होंगे, पर मुमकिन है कि इससे 
जुड़ी कई दिलचस्प बातों से आप आज 
तक अंजान हों। 

जी हां, उबलता पानी भी कई 
रोचक और कौतूहलपूर्ण गुणधर्म दर्शाता 
है। इनमें से कुछ तो हमारे बावर्चीखानों 
में ही उजागर हो जाते हैं। इनमें से 
कुछ ऐसे भी हैं जो हमारे कारखानों 
की मशीनों के लिए अहम्‌ हैं और 
कुछ जिनकी मदद से बाजीगर कई 

हैरतअंगेज़ कारनामों को अंजाम दे 
पाते हैं। 

रसोई में रोज़ाना होने वाले अनु- 
भवों के आधार पर हम जानते हैं कि 
उबालने से पानी वाष्प (भाष) में 
परिवर्तित हो जाता है। वाष्प बनने की 
यह प्रक्रिया वाष्पीकरण कहलाती है। 
इसमें पानी द्रव अवस्था से गैसीय 
( वाष्प ) अवस्था में परिवर्तित हो जाता 
है। पर हमारा अनुभव यह भी बताता 
है कि वाष्पीकरण की प्रक्रिया के लिए 
पानी का उबलना ज़रूरी नहीं है। 
सामान्य तापमान पर भी पानी की 
सतह से यह प्रक्रिया लगातार होती 
रहती है। पानी से भरा बर्तन कुछ 
दिन के लिए रख छोड़ो पर आप 
पाते हैं कि उसका सारा पानी धीरे- 
धीरे वाष्प बन कर उड़ जाता है। 
वाष्पीकरण के कारण ही हमारे गीले 
कपड़े खुली हवा में टांगने पर सूख 
जाते हैं। तो फिर ठंडे पानी की सतह 
से होने वाला वाष्पीकरण , उबलते पानी 
के वाष्पीकरण से कैसे भिन्‍न है? इसको 
जानने के लिए अपनी रसोई में पानी 
को उबाल कर देखते हैं। 


बुलबुलों का संगीत 

पानी को जलते स्टोव पर रखने 
पर आप पाएंगे कि पानी जैसे-जैसे 
गर्म होता है, बर्तन के पेंदे पर छोटे- 


छोटे बुलबुले बनने चालू हो जाते हैं। 
ये बुलबुले वाष्प के नहीं बल्कि हवा के 
होते हैं। दरअसल पानी को गर्म करते 
ही पानी में घुली हुई हवा बुलबुलों के 
रूप में इकट्ठी होने लगती है। ये 
बुलबुले फिर धीरे-धीरे बड़े होकर ऊपर 
की ओर उठते हैं, और सतह पर पहुंच 
कर फूट जाते हैं। इस तरह पानी के 
गर्म होने पर सबसे पहले उसमें से 
घुली हुई हवा निकल कर बाहर आ 
जाती है।* चूंकि पानी को बर्तन के 
तले से गर्मी प्राप्त होती है, इसलिए 
तले से सटी हुई पानी की सबसे निचली 
परत ही सबसे अधिक तापमान पर 
होती है। गर्म पानी हल्का होने के 
कारण ऊपर उठता है और ऊपर का 
ठंडा पानी नीचे उतर आता है। इस 
तरह गर्म होते पानी में संवहन धाराएं 
उत्पन्न हो जाती हैं। इन धाराओं की 
बदौलत पूरे पानी का तापमान बढ़ने 
लगता है। 


अभी-भी पानी उबलने की स्थिति 
में नहीं पहुंचा है। पर अब जैसे-जैसे 
बर्तन के तले का तापमान बढ़ने लगता 
है, पानी की सबसे निचली परत इतनी 
अधिक गर्म हो जाती है कि उसके 
अणु पेंदे पर जगह-जगह वाष्प के 
बुलबुलों के रूप में इकट्ठे होने लगते 
हैं। इस अवस्था के शुरू होते ही आप 
पाएंगे कि बर्तन का गर्म होता पानी 


' ध्यान दें कि हवा के बुलबुले बनना सिर्फ पानी के गर्म होने की निशानी है, उसके उबलने की नहीं। 

कब उबलेगा पानीः पानी अपने कक्‍्वथनांक पर 
तभी पहुंचता है जब बुलबुलों का वाष्पीय दबाव, 
वायुमंडलीय दबाव से ज़्यादा या उसके बराबर 
होता है। ऐसी स्थिति में ही भाप बुलबुलों के 
रूप में सतह तक पहुंच कर वायुमंडल में पहुंच 
पाती है। 


गुनगुनाने लगता है। धीरे-धीरे यह 
आवाज़ बढ़ने लगती है। यह आवाज़ 
हमें बता देती है कि पानी अभी उबला 
तो नहीं है, पर थोड़ी देर में उबलने 
वाला है। जैसा कि अब आप भांप गए 
होंगे यह संगीत बुलबुलों की मेहरबानी 
से ही बजता है। दरअसल इस अवस्था 
में सबसे निचली परत का पानी भले 
ही वाष्प में परिवर्तित होने लगा हो, 
पर ऊपर का पानी अभी भी द्रव 
अवस्था में और कुछ कम तापमान 
पर ही होता है। इसलिए पानी के 
बुलबुले तले से जैसे ही ऊपर उठते 
हैं, वे थोड़े ठंडे पानी के संपर्क में आ 
जाते हैं। अपने से कम तापमान के 
पानी में पहुंचने पर ये बुलबुले अपनी 
कुछ गर्मी अपने आस-पास के पानी 
को दे बैठते हैं। ऐसा होने पर वे सिकुड़ते 
हैं और अंत में फूट जाते हैं। भाप के 
ढेर सारे बुलबुलों के फूटने से ही पानी 

के गुनगुनाने की आवाज़ पैदा होती 
है। तापमान बढ़ने पर जैसे-जैसे और 
अधिक बुलबुले बनने और फूटने लगते 
हैं, वैसे-वैसे यह आवाज़ भी बढ़ने 
लगती है। 

पर आपने गौर किया होगा कि 
अगर हम पानी को और अधिक गर्म 
करते रहें तो पानी के गुनगुनाने की 
आवाज़ धीरे-धीरे कम होने लगती है 
और अंततः एक हल्की बुदबुदाहट के 
रूप में हमें सुनाई देती है। दरअसल 
इतना अधिक गर्म करने पर बर्तन में 
मौजूद सारा पानी उबलने के तापमान 
तक पहुंच जाता है। यानी पूरा पानी 
इतना अधिक गर्म होता है कि भाष के 
बुलबुले बिना फूटे ही सतह तक पहुंचने 
में सफल होने लगते हैं। सतह पर 
पहुंच कर बुलबुले एक हल्के छपाके के 
साथ फूट जाते हैं और उनमें मौजूद 
भाष वायुमंडल में विलीन हो जाती 

है। पानी से उठते शोर का कम होना 
और बदल जाना इसी वजह से होता 
है। और अब हम कह सकते हैं कि 
पानी पूरी तरह से उबलने लगा है। 
ठंडे पानी में वाष्पीकरण सतह से ही 
होता है। पर आपने देखा कि उबलते 
पानी में स्थिति थोड़ी जुदा है। यहां 
ज्यादातर भाष ( बुलबुलों के रूप में ) 
सतह के नीचे ही बनती है। 


कब उबलेगा पानी 

तले पर बने इन बुलबुलों की पानी 
की सतह तक की यात्रा काफी 
जद्दोजहद भरी होती है। जैसा कि 
आप जानते होंगे, पानी की सतह पर 
वायुमंडलीय दबाव सदैव कायम रहता 
है। अब जैसे ही भाप का कोई बुलबुला 
गर्म पानी में बनता है, उस पर यह 
दबाब लगने लगता है! बुलबुले के ऊपर 


बाहरी वातावरण पर दबाव डालते हुए बुलबुले 
के अंदर गतिमान वाष्प के अणु। 


थोड़ा-सा दबाव उसके ऊपर मौजूद 
पानी के वज़न का भी होता है। पर 
दबाव लगने की यह प्रक्रिया एकतरफा 
नहीं होती। बुलबुलों में मौजूद गैसीय 
अवस्था वाले पानी के अणु भी अपने 
इर्द-गिर्द के पानी पर अपनी तेज्ञ गति 
के कारण वाष्पीय दबाव डालते हैं। 
जब तक बुलबुलों का अपना वाष्पीय 
दबाव, बाहरी दबाव से कम होता है, 
वे सतह तक की अपनी यात्रा में अपना 
अस्तित्व बचाए रखने में नाकाम रहते 
हैं, और बीच में ही फूट जाते हैं। जब 
तक यह हालात कायम रहते हैं, पानी 
उबलना शुरू नहीं करता। पर जैसे ही 
पूरा पानी इतना अधिक गर्म हो जाता 
है कि सतह तक पहुंचने तक वाष्प के 
बुलबुलों का वाष्पीय दबाव वायुमंडलीय 
दबाव से ज़्यादा या उसके बराबर ही 
रहे तो पानी अपने पूरे उबाल पर आ 

जाता है।* यही अवस्था उस पानी का 
क्वथनांक (0098 7०॥0 निर्धारित 
करती है। 


आपने देखा कि पानी का उबलना 
उसके तापमान के अलावा वायुमंडलीय 
दबाव पर भी निर्भर करता है। सामान्य 
परिस्थितियों में, यानी जब हम बायुम॑- 
डलीय दबाव को एक वायुमंडल मान 
सकते हैं, एक खुले बर्तन में गर्म किया 
गया पानी लगभग व00' से. के 
तापमान पर उबलता है। इस तापमान 
को पानी का क्‍्वथनांक कहा जाता है। 
अब अगर किसी कारणवश वायुमंड- 
लीय दबाव बढ़ जाए, तो क्‍या होगा? 

वायुमंडलीय दबाव बढ़ने पर आप 
पाएंगे कि 00"* सेल्सियस तापमान 
पर भी पानी में बनने वाले वाष्प के 
बुलबुलों का वाष्पीय दबाव वायुमंडलीय 
दबाव से कम ही रहेगा। परिणामस्वरूप 


बुलबुले पानी की सतह तक पहुंचने से 
पहले ही फूट जाएंगे और पानी नहीं 
उबलेगा। अब पानी को उबालने के 
लिए आपको थोड़ी और ऊष्मा देनी 
पड़ेगी जिससे आप के बुलबुलों में 
मौजूद अणुओं का विचरण और अधिक 
तेज़ गतियों से होने लगे। 

अणुओं की औसत गति में बढ़त 
के कारण बुलबुलों के वाष्पीय दबाव 
में इतनी बढ़ोत्तरी तो होनी ही चाहिए 
कि वह फिर से बढ़े हुए वायुमंडलीय 
दबाव के बराबर तो हो ही जाए - 
पानी तभी उबलेगा। यानी बायुमंडलीय 
दबाव बढ़ने पर पानी 00' सेल्सियस 
से ज़्यादा तापमान पर ही उबलता है। 
मिसाल के तौर पर अगर पानी की 
सतह पर पड़ने वाला दबाव . 4 
वायुमंडल है तो क्वथनांक 0' से. 
होता है, और अगर दबाव बढ़ाकर 


उबलना एक शीतलन क्रिया है! 


सभी जानते हैं कि उबलता पानी बेहद गर्म होता है। अगर हमें बेहद गर्म 
पानी चाहिए तो हम अक्सर उबलते पानी की ही मांग करते हैं। पर यह 
तस्वीर सही नहीं है। सच तो यह है कि पानी का उबलना एक तापन क्रिया 
नहीं बल्कि एक शीतलन ( ठंडा करने की ) क्रिया है। यह इसलिए कि अगर 
एक बार पानी का उबलना चालू हो जाए तो फिर चाहे आप उसे कितना 
ही, और कितनी भी देर गर्म क्यों न कर लें उसका तापमान लेशमात्र भी 
नहीं बढ़ता। पर हमारा अनुभव तो यही बताता है कि अगर हम किसी 
पदार्थ को ऊष्मा दें तो उसका तापमान बढ़ना चाहिए। यानी चूल्हे पर चढ़े 


___॒॒_[_॒_॒_॒_॒_॒_॒_॒_ शेष अयले पृष्ठ पर 


* वायुमंडलीय दबाव की तुलना में पानी के वज्ञन से बुलबुलों पर पड़ने वाले दबाव को नगण्य मान 


सकते हैं। 

कक आजकल लए पका अउशलओे:. 7 


प्रेशर कुकर में: होता यह है 
कि ढकक्‍कन के द्वारा हम भाप 
के निकलने को अवरुद्ध कर 
देते हैं, और भाष पानी के ऊपर 
की खाली जगह में इकट्ठी 
होती रहती है। जैसे-जैसे भाप 
ठुंसती जाती है, उसके द्वारा 
पानी की सतह पर लगाया जाने 
बाला दबाव भी बढ़ता जाता है। 


लिहाज्ञा कुकर में रखे पानी का क्वथनांक भी बढ़ता 
जाता है। इस वजह से गर्म होते पानी का तापमान 
भी बढ़ता जाता है। और खाना जल्दी पक जाता है। 


4.7 वायुमंडल कर दिया जाए तो 
पानी भी 00* से. के बजाए 50* 
से. पर ही उबलना चालू करता है। 

उबलते पानी के इस गुणधर्म की 
बदौलत ही प्रेशर कुकर में खाना इतना 
जल्‍दी पक जाता है। 


ठुंसती भाप और . . . 


प्रेशर कुकर में भाप के बाहर 
निकलने के रास्ते को आप ढक्कन द्वारा 
रोक कर उसे पानी के ऊपर छोटी-सी 
जगह में ही इकट्॒ठी होने पर विवश 


कर देते हैं। जैसे-जैसे भाप उस खाली 
स्थान में ठुसने लगती है, उस के द्वारा 
पानी की सतह पर लगाया जाने वाला 
दबाव भी एक वायुमंडल से अधिक 
होता जाता है। लिहाज़ा कुकर में गर्म 
हो रहे पानी का क्वथनांक भी बढ़ जाता 
है। क्वथनांक बढ़ने से उबलते पानी 
का तापमान भी बढ़ जाता है। इसी कारण 
कुकर में खाना जल्दी पक जाता है। 
इस चर्चा से अब सवाल यह उठता 
है कि सतह पर लगने वाले बाहरी 
दबाव में बढ़ोत्तरी अगर क्वथनांक 


उबलते पानी में ज़रूर कोई शीतलन क्रिया चालू होती है! चूल्हा जिस दर 
से उबलते पानी को गर्म करता है उसी दर से वह क्रिया उसे ठंडा करती 
जाती है। अन्यथा पानी का तापमान अपने क्वथनांक से ऊपर ज़रूर बढ़ता। 
नहीं? यह शीतलन क्रिया और कोई नहीं, पानी का उबलना ही है। अगर 
किसी प्रकार आप गर्म होते हुए पानी को उबलने न दें तो आप पाएंगे कि 
पानी का तापमान 00' सेल्सियस से भी ऊपर बढ़ता चला जाता है। प्रेशर 
कुकर इसी सिद्धांत पर तो काम करता है। 

को ऊपर खिसका देती है तो क्‍या 
वायुमंडलीय दबाव कम करने पर पानी 
00' सेल्सियस से कम तापमान पर 
ही उबलना चालू कर देगा? जी हां, 
होता कुछ ऐसा ही है। पर्वतों पर ऊंचाई 
के कारण वायुमंडलीय दबाव एक 
वायुमंडल से कम होता है, इसलिए 
आप वहां पाएंगे कि पानी कम तापमान 
पर ही उबलना शुरू हो जाता है। 
वैज्ञानिकों के अनुसार समुद्र सतह से 
हर एक किलोमीटर ऊपर जाने पर 
क्वथनांक 3" से. कम हो जाता है। 
पानी के इस गुणधर्म को भौतिक- 
शास्त्री प्रयोगशालाओं में अक्सर एक 
बड़े ही रोचक ढंग से प्रस्तुत करते हैं। 
पानी से भरे बर्तन को एक ऐसे बड़े 
बर्तन में रखते हैं जिसमें अंदर निर्वात 
पैदा किए जाने की व्यवस्था होती है। 
फिर एक चूषक पंप के द्वारा निर्वात 
बर्तन के अंदर की हवा का दबाव धीरे- 
धीरे कम किया जाता है। ऐसा करने 
पर पानी का क्‍्वथनांक भी घटने लगता 
है। कुछ देर बाद निर्वात बर्तन में हवा 
का दबाव इतना कम हो जाता है कि 
क्वथनांक घट कर पानी के तापमान 
तक पहुंच जाता है। अब पानी का 
कमाल देखिए। ठंडा पानी बिना गर्म 
किए ही उबलना चालू हो जाता है। 
पर जैसा कि हमने शुरू में जिक्र किया 
था वाष्पीकरण के लिए पानी को ऊर्जा 
की जरूरत पड़ती है। पर पानी को तो 
हम किसी भी तरह गर्मी पहुंचा नहीं 

रहे हैं। तो फिर...? दरअसल, यह ऊर्जा 
पानी अपने अणुओं की उच्मीय ऊर्जा 
से ही प्राप्त करता है। इससे अणुओं की 
उष्मीय ऊर्जा कम हो जाती है, और 
पानी का तापमान गिर जाता है। अब 
जब तक हवा का दबाव और अधिक 
कम करते रहेंगे, ठंडे पानी का उबलना 
चालू रहेगा और साथ-ही-साथ वह 
और भी अधिक ठंडा होता चला 
जाएगा। 

यह प्रक्रिया चालू रहे तो अंततः 
उबलते हुए पानी का तापमान ०0' से. 
तक पहुंच जाता है। अब आगे का 
नज़ारा इतना अजीबोगरीब होता है 
कि उसका पूरा लुत्फ सिर्फ देखकर ही 
लिया जा सकता है। जी हां, उबलता 
हुआ पानी जमने लगता है, और उसकी 
सतह पर बर्फ की परत बनने लगती 
है। उबलते हुए पानी के जमे हुए 
बुलबुलों की कल्पना करना शायद देखे 
बिना संभव न होगा। 

अब तक की हमारी चर्चा और 
अपने खुद के अनुभवों से आपको शायद 
यह भी प्रतीत हो कि पानी के उबलने 
का एक ही तरीका होता है। वह है 
बर्तन के तले पर भाप के अलग-अलग 
असंख्य बुलबुलों का निरंतर बनना 
और सतह पर पहुंचकर फूट जाना। 
हम अपनी रसोईयों में पानी का इसी 
तरह उबलना देखते हैं। पर प्रयोग- 
शालाओं में कहानी यहीं खत्म नहीं होती। 

रसोई में जब हम पानी उबालते 


हैं तो बर्तन का तापमान उबलते पानी 
के तापमान से 4'-0' सेल्सियस ही 
ज्यादा होता है। पर अगर प्रयोग- 
शालाओं में उपलब्ध बर्नरों की मदद 
से हम बर्तन का तापमान लगातार 
बढ़ाते रहें तो हमें उबलते पानी के 
और नए रूप देखने को मिलते हैं। 

बर्तन का तापमान बढ़ते रहने पर 
सबसे पहले हमें बुलबुलों की तादाद 
में बढ़ोत्तरी देखने को मिलती है। धीरे- 
धीरे ये बुलबुले इतने ज़्यादा हो जाते 
हैं कि अलग-अलग रहते हुए सतह 
तक पहुंचने की बजाय वे मिल कर 
वाष्प की उन्‍्मादित धाराओं को जन्म 
देते हैं। ये धाराएं अपने में ज़बरदस्त 
हिलोरों और भंवरों को समेटे आत्म- 
मंथन करती हुई तले से ऊपर उठती 
हैं, और सतह पर पहुंचकर अपने आप 
को वायुमंडल को सौंप देती हैं। 


भाष पर तैरता पानी 

अब अगर बर्तन का तापमान और 
अधिक बढ़ता रहे तो पानी का उबलना 
एक नया रूप धारण कर लेता है। यह 
अवस्था थोड़ी विचित्र होती है। इस 
अवस्था में हम पाते हैं कि अगर बर्तन 
का तापमान बढ़ा दिया जाए तो पानी 
को बर्तन से गर्मी मिलने की दर बढ़ने 
की बजाए घट जाती है। है न कुछ 
गड़बड़? 

दरअसल होता यह है कि उबलते 
पानी के इस अवस्था में पहुंचते ही 

बर्तन के पेंदे का ज्यादातर हिस्सा भाप 
से ढंक जाता है। यानी पानी की सबसे 
निचली परत में पानी कम और भाप 
ज्यादा हो जाती है। 
अब चूंकि भाष की ऊष्मा 

सुचालकता पानी से लगभग दस गुना 
कम होती है, लिहाज़ा बर्तन से पानी 
तक ऊष्मा स्थानांतरण की दर में भी 
कटौती आ जाती है। अब बर्तन को 
आप जितना अधिक गर्म करते जाएंगे, 
भाप के बीच में आ जाने के कारण 
पानी का बर्तन के तले से सीधा संपर्क 
उतना ही कम होता जाएगा। और 
साथ-साथ पानी को ऊष्मा मिलने की 
दर भी कम होती जाएगी। उन 
कारखानों में जहां मशीनों को ठंडा 
रखने के लिए पानी का इस्तेमाल किया 
जाता है, पूरी कोशिश की जाती है 
कि पानी कभी इस अवस्था में न पहुंचे 
अन्यथा मशीनों को नुकसान पहुंचने 
का डर रहता है। 

अगर अब भी हम अपनी ज़िद 
पर अड़े रहें और बर्तन को और अधिक 
गर्म करते जाएं, तो देखते हैं कि बर्तन 
का पूरा तला वाष्प की परत से ढंक 
जाता है। यानी पानी का तले से संपर्क 
बिलकुल खत्म हो जाता है और अब 
पानी भाप पर 'तैरने' लगता है। ऐसे 
में पानी को बर्तन से गर्मी मिलना भी 
काफी कम हो जाता है। उबलते पानी 
की इस अवस्था को फिल्‍म बॉइलिंग 
(ह॥ ७णं॥ए४्2) कहा जाता है। 

आप भी करके देखें 


एक सरल से प्रयोग के माध्यम से आप भी देख सकते हैं कि बाहरी 
दबाव से पानी का उबलना किस प्रकार प्रभावित होता है। एक कोनिकल 
फ्लास्क में पानी लेकर उसे उबालें। जब पानी उबलने लगे तो उसे लौ पर 
से हटा लें और उसके मुंह को रबर के कार्क से ज़ोर से कस दें - थोड़ा 
इंतज़ार करें जिससे कि पानी उबलना बंद हो जाए। अब इस कोनिकल 


फ्लास्क पर ठंडा पानी डालें। 


आप देखेंगे कि पानी अपने आप फिर से उबलना चालू हो जाता है - 
एकदम जादू की तरह! क्‍या आप अंदाजा लगा सकते हैं कि ऐसा क्‍यों हुआ? 


रसोई में आप पानी को फिल्म 
बॉयलिंग” तक की अवस्था तक तो 
उबाल नहीं पाते, लेकिन फिर भी रसोई 
में “फिल्म बॉइलिंग” यदा-कदा देखने 
को मिल ही जाती है। रोटी बनाने 
वाला तवा कितना गर्म है यह देखने 
के लिए कई लोग उस पर पानी की 
कुछ बूंद छिड़क कर पता लगाते हैं। 
अगर तवे को चूल्हे पर रखे कुछ ही 
देर हुई है, तो तवे पर पड़ते ही बूंदें 
कुछ ही सैकेंडो में भाप बन कर उड़ 
जाती हैं। लेकिन अगर तवा चूल्हे पर 


काफी समय से रखा है तो ज़रूरी 
नहीं कि ऐसा ही हो। अगर तवा खूब 
गर्म है -- करीब 200* सेल्सियस 
तक - तो आप देखेंगे कि पानी की 
बूंदें तवे पर पड़ते ही गायब नहीं हो 
जाती। 

वे भाष में परिवर्तित होने से पहले 
करीब एक मिनट तक मोतियों जैसे 
छोटे-छोटे दानों में बिखरकर पूरे तवे 
पर इधर-उधर नाचती रहती हैं। ऐसा 
इन बूंदों में होने वाली “फिल्म बॉयलिंग ' 
के कारण ही होता है। 


खोलते पानी से पानी खोलाना 


एक पतीले में पानी भर कर उसे उबलने के लिए चूल्हे पर रख दें। अब 
एक छोटी-सी शीशी में पानी भर कर पतीले के पानी में इस तरह डुबोएं कि 
न तो शीशी में पतीले का पानी भर पाए और न ही शीशी पतीले के तले से 
स्पर्श करे। कुछ देर बाद जब पतीले का पानी उबलने लगेगा तो शीशी के 
अंदर के पानी का क्‍या होगा? चाहे कितनी देर से सही, क्या अंततः वह भी 
खौलने लगेगा? क्‍यों? 

